

Kunsill Lokali Il-Qrendi

Rapport Amministrattiv għas-sena 2025

Ikkompilat minn Rachel Aquilina - Segretarju Eżekuttiv

INTRODUZZJONI

Dan ir-rapport amministrattiv huwa rendikont tal-ħidma tal-Kunsill u jkopri l-perjodu mill-1 ta' Jannar sal-31 ta' Diċembru 2025.

KUNSILLIERA U RESPONSABBILITAJIET

Il-Leġislatura numru 9 ta' dan il-Kunsill tikkonsisti fis-Sindku, l-Viċi Sindku u 3 kunsilliera. Kull kunsillier, fl-ewwel laqgħa ta' din il-leġislatura ġie fdat b'dawn ir-responsabilitajiet:

Is-Sindku, David Michael Schembri - Ambjent, Ġonna u Soft Areas, Baġit u Finanzi, iċ-Ċentru Ċiviku l-Ġdid, Dwal tat-toroq, Patrimonju, Proġetti Ewropej, Proġetti Kapitali, Turizmu, l-Indafa Pubblika.

Il-Viċi-Sindku, Anthea Sacco - Indafa Rurali, Attivitajiet Kulturali, Midja Soċjali u Interattivi, l-Anzjanità Attiva.

Il-Kunsillier, Carmelo Farrugia - Sports, l-Integrazzjoni Soċjali u Kulturali.

Il-Kunsilliera, Marion Parnis - Edukazzjoni, Harsien tal-Annimali, Librerija Pubblika, Wied iż-Żurrieq.

Il-Kunsilliera, Nina Skye Briffa - Informatika, Innovazzjoni, Żgħażaġħ.

Bejn Jannar u Diċembru tal-2025, il-Kunsill iltaqa' 13-il darba. L-attendenza tal-Kunsilliera għal-laqgħat kienet kif ġej:

David Michael Schembri	100%
Anthea Sacco	77%
Carmelo Farrugia	100%
Marion Parnis	69%
Nina Skye Briffa	77%

L-AMMINISTRAZZJONI TAL-KUNSILL

Bejn l-1 ta' Jannar u l-aħħar ta' Settembru 2025, is-Sur Anthony Bonello kien qed jagħti s-servizz tiegħu bħala Aġent Segretarju minħabba l-fatt li l-post ta' Segretarju Eżekuttiv kien għadu vakanti. Minn Ottubru 2025 ġiet maħtura s-Sa Rachel Aquilina biex tiegħu hsieb l-operat tal-Kunsill fil-qasam amministrattiv, finanzjarju u legali.

Il-Kunsill għandu wkoll 2 impjegati li jgħinu fl-eżekuzzjoni tad-dmirijiet li huwa mitlub mill-Kunsill. Dawn huma:

Stephania Grixti, Uffiċjal Amministrattiv II (Deputat Segretarju Eżekuttiv)

Krystle Borg, Skrivana li ġiet maħtura f'Ottubru 2025 wara r-riżenja ta' Karl Falzon.

Il-Kunsill jimpjega wkoll haddiema minn RSSL u CWS biex jassistu fit-tindif tal-uffiċċju tal-kunsill u f'diversi xogħlijiet ta' manutenzjoni fil-lokalità. Fost oħrajn, dawn jinkludu manutenzjoni tal-bankini, tiswija ta' ħofor fit-toroq, qtugħ ta' ħaxix u twaħħil ta' għamara tat-toroq.

HLASIJET U PERMESSI

Fost xogħlijiet varji li jsiru mill-amministrazzjoni tal-Kunsill hemm dawk ta' hlasijiet ta' ċitazzjonijiet, hlasijiet ta' liċenzji tat-trade u hlasijiet ta' kirjiet tal-Awtorita' tad-Djar u tal-Artijiet. Ta' min jirrimarka li minn dawn il-hlasijiet, il-Kunsill ma jibbenifika xejn ħlief 10% miċ-ċitazzjonijiet.

Isiru wkoll applikazzjonijiet kemm onlajn kif ukoll personalment mill-uffiċċju tal-Kunsill. Matul is-sena 2025, ġew proċessati 1531 permess. Dawn kienu maqsumin hekk:

Tip ta' Permess	Numru ta' permessi
Depożitu ta' kontejner	3
Depożitu ta' krejn jew makkinarju	968
Depożitu ta' materjal tal-bini u materjal ieħor	11
Depożitu ta' Trakk / Van / Bowser	265
Divertiment Okkażjonali	30
No Parking Sign	55
Permessi ta' Depożitu ta' Skip	58
Tqegħid ta' Mwejjed u Siġġijiet	7
Trenching Works	26
Twaqqif ta' xi Posta jew Kjosk	70
Twaqqif ta' xi posta jew kjosk tradizzjonali għal bejgħ ta' qubbajt Malti	6
Użu ta' scaffolding	32

FINANZI

L-allokazzjoni tal-Kunsill mingħand il-Gvern Ċentrali għas-sena 2025 kienet ta' €417,167 li flimkien ma' dħul ieħor minn skemi wasslu biex il-Kunsill jzomm pożizzjoni finanzjarja stabbli halli jkun jista' jaqdi aħjar il-funzjoni tiegħu.

L-allokazzjoni tal-Gvern Ċentrali kienet maqsuma hekk:

ALLOKAZZJONI FINANZJARJA TAL-KUNSILLI LOKALI 2025

KUNSILL LOKALI: Il-Qrendi

	Allokazzjoni €
L-Allokazzjoni Finanzjarja	
1. <u>Tisbiħ u manutenzjoni tal-Parks u Ġonna</u>	
Tisbiħ u manutenzjoni tal-Parki u Ġonna	23,708
Fond għal-Latrini Pubbliċi	16,424
2. <u>Manutenzjoni tat-Toroq</u>	
Tiswija u Manutenzjoni ta' toroq:	
Urbani, sinjali u marki tat-traffiku	58,040
Mhux Urbani, sinjali u marki tat-traffiku	54,981
Knis ta' Toroq Urbani	39,259
Tindif ta' Toroq Mhux Urbani	24,436
3. <u>Immaniġġar tal-Iskart</u>	60,062
4. <u>Spejjei ta' Amministrazzjoni</u>	137,258
Fond ta' Agġustament (jekk japplika)	
I. Fond għal Żoni Turistiċi	3,000
II. Fond għall-Belt Kapitali, Ex Belt Kapitali u Bliet	0
TOTAL	417,167

ANDAMENT FINANZJARJU TAL-KUNSILL – SENA FINANZJARJA 2025

Matul il-perjodu finanzjarju mill-1 ta' Jannar sal-31 ta' Diċembru 2025, il-Kunsill Lokali tal-Qrendi kompli jopera b'mod prudenti fil-ġestjoni tar-rizorsi finanzjarji tiegħu. Skont id-Dikjarazzjoni tad-Dħul u n-Nefqa, il-Kunsill irregistra dħul totali ta' €533,580, meta mqabbel ma' baġit annwali rivedut ta' €736,339.

Il-parti l-kbira tad-dħul tal-Kunsill kienet tikkonsisti f'fondi allokati mill-Gvern Ċentrali u Skemi, li ammontaw għal €514,298. Barra minn hekk, il-Kunsill ġġenera dħul minn sorsi oħra, fosthom dħul minn by-laws (€18,091), liċenzji (€1,087) kif ukoll dħul minn investimenti (€104).

Fir-rigward tan-nefqa, il-Kunsill irregistra nefqa totali ta' €425,664, meta mqabbla ma' baġit rivedut ta' €377,221. L-akbar sehem tan-nefqa kien relatat ma' Operazzjonijiet u Manutenzjoni (€232,155), segwit minn Emolumenti Personali (€120,467), Amministrazzjoni (€28,851), Spejjeż Finanzjarji (€23) u nefqa oħra (€44,168).

Bħala riżultat tal-operat finanzjarju matul is-sena, il-Kunsill irregistra surplus ta' €107,916. Minkejja li dan huwa inqas mis-surplus previst fil-baġit (€359,118), il-Kunsill xorta waħda żamm pożizzjoni finanzjarja stabbli u pożittiva, fejn id-dħul totali qabeż in-nefqa totali għall-perjodu taht konsiderazzjoni.

Statement of Income and Expenditure
1st January till End of December 2025 (Quarter 4)

DESCRIPTION	Actual for	Annual Budget	Virements for	Revised Annual Budget
	the Period	2025	the Period	2025
	€	€	€	€
Income				
Funds received from Central Government (1)	514,298	463,595	-	463,595
Income raised from Bye-Laws (2)	18,091	9,074	-	9,074
Income raised from LES (3)	1,087	3,333	-	3,333
Investment Income (4)	104	67	-	67
Other Income (5)	-	260,270	-	260,270
TOTAL	533,580	736,339	-	736,339
Expenditure				
Personal Emoluments (6)	120,467	96,240	-	96,240
Operations and Maintenance (7)	232,155	221,270	-	221,270
Administration (8)	28,851	27,753	-	27,753
Finance Cost (9)	23	70	-	70
Other Expenditure (10)	44,168	31,888	-	31,888
TOTAL	425,664	377,221	-	377,221
Surplus / Deficit	107,916	359,118	-	359,118

BUDGET – SENA FINANZJARJA 2026

Għas-sena finanzjarja li tispicċa fid-31 ta' Diċembru 2025, il-bilanċi tal-bank huma stmati li jintemm b'bilanċ pożittiv ta' €700,000.

Dħul għas-sena 2026

Għas-sena 2026, il-Kunsill Lokali tal-Qrendi se jingħata €445,242. Dħul ieħor, prinċipalment minn skemi, permessi, kummissjonijiet amministrattivi LES u kontribuzzjonijiet oħra u huwa l-ħsieb li id-dħul jizzied għal total generali ta' €516,000.

Spejjeż għas-sena 2026

L-ispejjeż inkluż il-ħlas tal-fatturi pendenti huma maqsuma f'erba' kategoriji ewlenin. Dawn jinkludu:

Emolumenti Personali (pagi u salarji);
 Operazzjonijiet u Manutenzjoni;
 Amministrazzjoni u Spejjeż Ohra; u
 Spejjeż Kapitali.

Emolumenti Personali

Il-Kunsill qed jiddedika €139,000 għall-pagi u salarji.

Operazzjonijiet u Manutenzjoni

Din il-votazzjoni se jkollha allokkazzjoni ta' €218,158.

Amministrazzjoni u Spejjeż Ohra

Il-Kunsill qed jalloka €41,631 għall-amministrazzjoni u spejjeż oħra. €70 ġew allokatu għall-interessi tar-Right of Use of Premises u €48,885 se jiġu allokatu għall-ħtiġijiet ta' depreciation billi jintuża l-metodu straight line skont id-direttiva l-ġdida.

Spejjeż Kapitali

€417,505 qed jiġu allokatu għal proġetti kapitali għat-tkomplija tal-Proġett tal-Binja tal-Kunsill u għall-xogħlijiet f'4 sqaqien fil-lokalità. Hu mistenni li l-Kunsill jirċievi Government Grants li jammontaw €231,000 għal tali spejjeż kapitali.

Budgeted Statement of Income and Expenditure					
DESCRIPTION	BUDGET	FORECAST	BUDGET	VARIANCE	VARIANCE
	Jan-Dec	Jan-Dec	Jan-Dec	Bud-Bud	Bud-Act
	2025	2025	2026	€	€
	€	€	€	€	€
Income					
Funds received from Central Government (1)	417,167	496,145	495,042	77,875	(1,103)
Income raised from Bye-Laws (2)	9,074	19,988	19,018	9,944	(970)
Income raised from LES (3)	3,333	1,869	1,850	(1,483)	(19)
Investment Income (4)	67	91	90	23	(1)
Other Income (5)	260,270	-	-	(260,270)	-
TOTAL	689,911	518,093	516,000	(173,911)	(2,093)
Expenditure					
Personal Emoluments (6)	96,240	141,459	139,000	42,760	(2,459)
Operations and Maintenance (7)	200,949	265,434	218,158	17,209	(47,276)
Administration (8)	27,753	12,373	41,631	13,878	29,258
Finance Cost (9)	70	70	70	-	-
Other Expenditure (10)	31,888	43,671	48,885	16,997	5,214
TOTAL	356,900	463,006	447,744	90,844	(15,263)
Surplus / Deficit	333,011	55,086	68,256	(264,755)	13,170

KONKLUŻJONI FINANZJARJA

B'mod ġenerali, matul is-sena finanzjarja 2025 il-Kunsill Lokali tal-Qrendi żamm pożizzjoni finanzjarja stabbli u responsabbli. Minkejja d-diversi impenji operattivi u amministrattivi li kellu jindirizza matul is-sena, kif ukoll in-nefqa għat-tkomplija tal-Binja tal-Kunsill u l-Berġa, il-Kunsill irnexxielu jkompli jopera b'mod sostenibbli u jżomm bilanċ pożittiv bejn id-dħul u n-nefqa.

Il-ġestjoni prudenti tar-riżorsi finanzjarji ppermettiet lill-Kunsill ikompli jappoġġja inizjattivi u servizzi li huma ta' benefiċċju dirett għar-residenti tal-lokalità, filwaqt li żamm livell adegwat ta' kontroll fuq l-infiq pubbliku. Dan jirrifletti l-impenn kontinwu tal-Kunsill sabiex jiżgura amministrazzjoni finanzjarja effiċjenti u trasparenti.

SERVIZZI VARJI

Il-Kunsill jipprovdi diversi servizzi oħra madwar il-lokalità permezz ta' kuntratti ma' entitajiet differenti. Fost dawn hemm is-servizz tat-tindif tat-toroq li mis-sena 2025 beda jsir minn Clean Malta kif ukoll is-servizz ta' ftuħ, għeluq u tindif tal-latrini pubbliċi fi Triq Rokku Buhagjar u f'Wied iż-Żurrieq.

Il-Kunsill jieħu ħsieb ukoll biex jitlob għal installazzjoni ta' lampi godda fit-toroq kif ukoll il-manutenzjoni ta' lampi li ma jkunux qed jaħdmu. Dan is-servizz huwa amministrat mill-Kunsill Lokali pero' meta il-lampi jkunu installati fuq arbli, ir-rapporti jiġu riferuti lill-Korporazzjoni Enemalta għax dawn ma jaqgħux taħt ir-responsabbiltà diretta tal-Kunsill.

Servizz ieħor li jintuza hafna mir-residenti huwa dak tal-ġbir tal-iskart goff minn wara l-bieb. Dan is-servizz jingħata ħames darbiet fil-ġimgħa għall-iskart goff ġenerali u għal skart elettroniku (WEEE).

Servizz ieħor offrut lill-komunità huwa dak tal-Librerija Pubblika. Dan is-servizz ingħata sa Settembru 2025 minħabba l-fatt li l-librara li kienet tiegħu ħsieb ġiet nieqsa. Dan is-servizz ser jerga' jinbeda fil-bidu tas-sena 2026.

ILMENTI U SUĠĠERIMENTI

Xogħol importanti ieħor li jsir mill-amministrazzjoni tal-Kunsill huwa dak li jisma' l-ilmenti u s-suġġerimenti tar-residenti u, fejn ma jkunx fil-ġurisdizzjoni tal-Kunsill, dawn jiġu mgħoddija lill-awtoritajiet kompetenti. Matul is-sena 2025, il-Kunsill irċieva madwar 250 lment u suġġeriment li minnhom 137 kienu dwar lampi tat-toroq maqtugħin.

ATTIVITAJIET:

Karnival fil-Qrendi

Nhar l-4 ta' Frar 2025, il-Kunsill Lokali tal-Qrendi bil-partecipazzjoni tas-Socjetajiet



Muzikali u l-għajnuna finanzjarja tal-Ministeru għall-Wirt Kulturali, l-Arti u l-Gvern Lokali, tella' serata fil-grawnd ta' wara l-iskola fl-okkażjoni tal-Karnival. Din kienet l-ewwel sena li l-Gvern Ċentrali introduċa għajnuna lill-Kunsilli Lokali kollha ta' Malta u Għawdex biex it-tradizzjoni tal-Karnival u l-kultura unika Maltija jiġu ċcelebrati b'dawn l-attivitajiet. L-attività bdieta

billi l-iskejjel taż-żfin dahlu minn hnejja kbira tal-bziezaq fil-grawnd tal-Qrendi Futbol Club u wkoll tal-Qrendi Nursery. Hawnhekk diversi tfal u żgħażaġh kellhom l-opportunità jiżfnu u jtilgħu fuq il-bouncing castle li kien mpoġġi fil-grawnd tal-futbol. Id-dwal artifiċjali kienu provduti mis-Socjeta



Santa Marija filwaqt li s-siġġijiet kienu provduti mis-Socjeta Lourdes. Il-bar kien imwaqqaf mil-Kazin tal-Futbol u l-qliegħ kollu mar f'donazzjoni għat-tim tal-Qrendi. Il-koordinament kien tas-Sur Noel Castillo li ipprovdien wkoll erba' maskeruni kif ukoll banda kollha fformata minn ttabar u marakass li daret fit-toroq tal-Qrendi. Din il-banda bdieta mil-Pjazza Santa Marija, għal Triq il-Kbira, Triq il-Hniena, Triq Rokku Buhagiar, Pjazza quddiem il-Knisja u finalment sabet ruħha fil-grawnd

tal-futbol fejn għalqet l-attività li ntlagħet tajjeb minn kull min ġie jzurna fl-aħħar ġurnata tal-Karnival 2025.

Ġieħ il-Qrendi 2025

Nhar il-21 ta' Frar 2025 saret l-attività annwali Ġieħ il-Qrendi, bil-għan li jiġu rikonoxxuti u onorati persuni li b'ħidmithom jew bl-impenn tagħhom taw kontribut siewi lill-komunità Qrendija.

Matul din l-edizzjoni, il-Kunsill iddeċieda li jagħti dan l-unur b'mod postumu lill-mejjet Peter Schembri, bħala rikonoxximent tal-kontribut twil u dedikat tiegħu fil-qasam mużikali u kulturali fil-lokalità.

Is-Sur Schembri kien membru fl-ewwel grupp taż-żgħażaġh fi ħdan is-Socjetà Mużikali Santa Marija, fejn beda l-vjaġġ tiegħu fil-mużika u baqa' attiv għal snin twal fil-qasam bandistiku. Matul il-karriera tiegħu huwa kiseb ukoll l-unur li jkun rikonoxxut bħala l-aktar bandist li ilu jdoqq u li baqa' attiv f'banda f'Malta u Għawdex, fatt li juri d-dedikazzjoni u l-imħabba tiegħu lejn il-mużika u t-tradizzjoni tal-baned.

Permezz ta' dan ir-rikonoxximent, il-Kunsill xtaq jagħti ġieħ u apprezzament lill-memorja tiegħu u lill-kontribut li ta matul ħajtu, li jibqa' parti mill-wirt kulturali u mużikali tal-komunità tal-Qrendi.

Inghataw ukoll rikonoxximent lil tfal Qrendin li bit-talent tagħhom għamlu unur lil Qrendi.



Il-Ħadd, 23 ta' Frar, saret quddiesa fil-Knisja Parrokkjali Santa Marija, bħala ringrazzjament taż-żmien li ilu mwaqqaf il-Kunsill Lokali tal-Qrendi. Wara saret mixja sal-Monument tal-Gwerra fejn tpoġġew kuruni tar-rand minn delegazzjoni tal-Kunsill kif ukoll tal-Għaqdiet lokali flimkien mal-Kappillan, bħala tifkira tal-Qrendin li tilfu ħajjithom fit-Tieni Gwerra Dinjija u fil-membri tal-Kunsill li m'għadhomx magħna.



Ġieħ il-Qrendi

Il-Ġimgħa 21 ta' Frar 2025 – 7:30pm

Ċentru Parrokkjali
Triq iż-Żurrieq
Il-Qrendi

Kulhadd Mistieden



Kunsill Lokali tal-Qrendi – 21680404 – qrendi.lc@gov.mt

Vizita' fil-Bażilika tal-Isla

Nhar id-9 ta' April, il-Kunsill Lokali tal-Qrendi organizza vizita' fil-Bażilika tal-Isla. Attendew diversi anzjani. Wara l-vizita' kien hemm waqfa għal breakfast ġewwa r-ristorant Don Berto li jinsab ukoll fl-istess inħawi.




Festival Agrarju tal-Patata



Waħda mill-iskemi finanzjarji lokali tas-Segretarjat Parlamentari tal-Gvern Lokali u d-Divizjoni tal-Gvern Lokali li ta' kull sena nibbenefikaw minnha, hija dik tal-attivitajiet kulturali annwali. Fil-Qrendi kull sena jkun organizzat il-**Festival Agrarju tal-Patata**. Irridu nammettu li wara din l-applikazzjoni jkun hemm ħafna xogħol amministrattiv biex jitlaqqa' kollox f'avveniment wieħed. Fosthom arrangamenti ta' devjazzjonijiet tat-trasport pubbliku u għeluq tal-Pjazza ta' San Mattew tal-Maqluba bil-gwardjani lokali u l-pulizija, *clearance* tal-vetturi pparkjati, permessi, assikurazzjoni, *risk assessment* u fuq kollox l-andament kollu tal-festival permezz tad-direttur artistiku din is-sena

kellna is-Sur Alex Calleja Zammit. Mhux se nelaboraw dwar x'kien imtella' mill-att ta' arti performattiva għaliex kien hemm *line up kbir* iżda bħal dejjem irridu niringrazzjaw lill-Parroċċa tal-Qrendi talli kien hemm it-tberik tal-annimali, inżammet il-wirja tal-arti fil-Kappella ta' San Mattew u fuq kollox intuża z-zuntier b'palk enormi li kellu warajh back drop tal-istess kappella b'faċċata ħelwa li torbot mal-leggenda tal-Maqluba. Niringrazzjaw ukoll lill-NGOs tal-Qrendi li taw daqqa t'id billi ttella' bar wieħed komuni u daqqew il-banda fit-toroq biex dan il-festival ingħata bixra ta' festa ferrihija.

Ġurnata Ghawdex



Fit-18 ta' Lulju giet organizzata għal Ghawdex għal persuni ta' kull eta'. Wiehed seta' jzur il-Bazilika Ta' Pinu u r-Rabat. Wara, kien hemm waqfa għall-ikla ta' nofsinhar fix-Xlendi fejn wara l-ikel wiehed kellu hin liberu fejn seta' jgħum jew jilgħab it-tombli.

Minn Pjazza għal Pjazza

Applikazzjoni oħra li mtliet mill-uffiċċju Muniċipali kienet dik biex intellgħu attivit  kulturali għall-ewwel darba f'pajjizna bl-isem **Minn Pjazza għal Pjazza**. Din l-attivit  nżammet nhar it-23 t'Awwissu 2025. Kienet waħda minn sensiela ta' attivitajiet organizzati mil-Gvern Ċentrali fil-Kunsilli Lokali u li kienet 'branded' minkejja li kellha l-laqta' lokali. Intlaqgħet tejjeb il-*vintage bus* li ħadet diversi parteċipanti Haġar Qim li sabu tistennihom il-gwida ta' Heritage Malta biex tagħtihom spjega dettaljata. Din l-attivit  kienet suċċess assolut

speċjalment mill-att ta' attendenza. Nieħdu l-opportunit  niringrazzjaw lid-Direttur Artistiku is-Sur Daniel Cauchi li kien ipprovdut ukoll mingħajr ħlas mid-Dipartiment għall-Gvern Lokali permezz ta' din l-iskema li bbenefikajna minnha wara li għamilna l-proposti validi tagħna, billi nvolvejna l-NGOs tal-Qrendi fosthom lis-Soċjet  Mużikali Santa Marija, Soċjet  Filarmonika Lourdes u lill-Kaġin u Nursery tal-Futbol.



Attività' Cleanup



Waħda mill-iskemi li jħabbar il-Gvern Ċentrali kull sena hija l-applikazzjoni biex il-Kunsill jingħata sostenn finanzjarju fit-tindif ta' postijiet pubbliċi. Il-Kunsill għażel li dan it-tindif isir f'qiegħ il-baħar ta' Wied iż-Żurrieq fit-30 t'Awwissu, 2025. Biex sar dan it-tindif ingħaqdu magħna bugħaddasa voluntieri li rnexxielhom jirkupraw tyres tal-karozzi, ħġieġ u fliexken imkissrin, makkinarju tal-hydrolic aktarx ta' ajruplan u

wkoll tliet slielem tal-baħar li nqalgħu minn fuq il-moll bil-maltemp. Grazzi kbira tmur għas-Segretarjat Parlamentari għall-Gvern Lokali li ffinanzja din l-iskema permezz tad-Divizjoni Gvern Lokali, lir-Reġjun Punent li mela' l-applikazzjoni kongunta ma' dik ta' Kunsilli oħra, lill-Awtorita' Maltija għat-Turizmu, lil Calypso Sub Aqua Club, lil Ramiro Diving Club, lil Mares, lill-Ajruport Internazzjonali ta' Malta u lis-Subaqua Club.

Milied fil-Qrendi



Il-Kunsill ibbennifika wkoll minn skemi finanzjarji lokali tas-Segretarjat Parlamentari tal-Gvern Lokali u d-Divizjoni tal-Gvern Lokali kif ukoll mir-Reġjun Punent biex ġie organizzat 'Milied fil-Qrendi'.

Din l-attività' saret f'Misraħ Santa Marija nhar is-Sibt, 13 ta' Diċembru, mill-5.30pm 'il quddiem. Milied fil-Qrendi

kien avveniment festiv u komunitarju mmirat lejn nies ta' kull età, li nħoloq biex jiġi ċelebrat l-istaġun tal-Milied. Il-villaġġ kien imzejjen b'dwal u dekorazzjonijiet tematiċi, u offra spazji aċċessibbli għall-familji u n-nies ta' kull età. Matul l-attività' ġew organizzati divertiment minn artisti lokali, stands bi prodotti tal-Milied u artigjanat, kif ukoll attivitajiet għat-tfal.

Dan l-avveniment serva ta' wirja u trawwim ta' tradizzjonijiet tipiċi tal-lokalità bħall-kant tal-Milied, il-presepji, xogħol artisanal u drawwiet antiki li jiffurmaw parti mill-identità kulturali tal-komunità. Ta wkoll spazju lil artigjani, produttori u artisti tal-lokal biex juru x-xogħol tagħhom.

Waq t din l-attivitá' ġew miġbura wkoll rigali li wara tpoġġew taħt is-siġra ta' fejn Kastilja għal 'Rigal b'Imħabba'.



ĠNIEN TAL-KMAND

F'Mejju ġie ffirmat ftehim ta' devoluzzjoni mill-Awtoritá tal-Artijiet sabiex il-Ġnien tal-Kmand ikun taħt ir-responsabbiltá tal-Kunsill Lokali tal-Qrendi.

Dan ġie mħabbar waqt żjara li saret mill-Ministru għall-Artijiet u l-Implimentazzjoni tal-Programm Elettorali, Stefan Zrinzo Azzopardi, u s-Segretarju Parlamentari għall-Gvern Lokali, Alison Zerafa Civelli, flimkien mas-Sindku tal-Qrendi, David M Schembri. L-applikazzjoni tad-devoluzzjoni li saret mill-Kunsill intlaqgħet mill-awtoritajiet ċentrali u permezz ta' skema tad-Direttorat tar-Restawr, qed isir xogħol fuq il-faċċata tiegħu, eżattament fuq in-naħa ta' wara tat-triq. Sar ukoll xogħol ta' *landscaping* u irrigazzjoni ġdida minn Project Green.



SISTEMA TAD-DRENAĠĠ F'WIED IŻ-ŻURRIEQ

Wara l-incident ta' ħruġ ta' drenaġġ fil-baħar ta' Wied iż-Żurrieq, kienet milqugħa tajjeb l-aħbar mil-Kunsill Lokali tal-Qrendi bir-rappurtaġġ mill-Ministeru għall-Ambjet, l-Energija u l-Port il-Kbir, illi fix-xhur li ġejjin se jsir l-investiment meħtieġ biex iż-żona tkun parti min-netwerk nazzjonali tad-drenaġġ. Dan ifisser servizz ġdid għan-nies u n-negozji, iżda fuq kollox inqas riskji ta' problemi u tniġġiż fil-baħar. Ix-xogħol se jkun qed isir mil-Korporazzjoni għas-Servizzi tal-Ilma b'investiment ta'

€3miljun. Hawn tajjeb li nsemmu illi f'din iz-zona kulhadd kellu l-fossa tiegħu inkluż dik tal-latrina pubblika li hija mmaniġġjata mil-Kunsill Lokali tal-Qrendi.

Ix-xogħol se jinvolvi tħaffir għal medda ta' madwar 2km u se jiġu installati żewġ stazzjonijiet tal-ippumpjar biex iċaqalqu d-drenaġġ minn Wied iż-Żurrieq għan-netwerk tad-drenaġġ fiż-Żurrieq. L-ewwel fażi tax-xogħlijiet mistennija ddum

madwar 10 ġimgħat, bil-proġett kollu mistenni li jitlesta qabel is-Sajf li ġej. Dan se jiżgura li l-komunità ta' Wied iż-Żurrieq tkun konnessa man-netwerk nazzjonali tad-drenaġġ, u l-fosos privati tal-ħwienet u d-djar li, s'issa kienu personalment responsabbli għalihom, jiġu eliminati.



ŻJARA FI KLANJEC FIL-KROATIA U BIDU TA' HBIBERIJA LI SE TISSARRAF F'ĠEMELAĠĠ

Bejn il-11 u l-14 ta' Settembru, delegazzjoni mil-Qrendi żaret dan ir-raġal ta' Klanjec fil-Croatia fuq programm Citizens, Equality, Rights and Values (Cerv) – Town Twinning bl-isem Small Green Towns for a Big Green Europe. Din id-delegazzjoni kienet tikkonsisti fid-Deputat Segretarju Eżekuttiv, persuna oħra li kienet diġa' mithla tal-post, il-Prinċipal tal-Kulleġġ San Benedittu u l-Kap tal-Iskola Primarja tal-Qrendi.

Fost is-sugġetti trattati kien hemm: Green Economy, Green Infrastructure u Zero Waste Krk Island. Diversi xhur ilu delegazzjoni minn Klanjec iffurmata minn tfal tal-iskola t'hemmhekk kienu fostna Malta u issa wasal iż-żmien li anke l-istudenti tal-iskola Primarja tal-Qrendi jagħmlu żjara lill-iskola tagħhom fil-Kroatia u wkoll mil-Kunsillieri tal-Qrendi wara li ingħatat l-approvazzjoni mil-Gvern Ċentrali għal dan il-gemellaġġ.

SENSORY PARK F'TAL-MITHNA

Din is-sena beda il-proġett tas-Sensory Park f'Tal-Mithna li jinsab eżattament fil-konfini ta' bejn il-Qrendi u l-Imqabba. Il-pjanti ta' Project Green jikkonsistu f'aktar sigar, strutturi biex jistimulaw l-imaġinazzjoni tat-tfal, passaġġi qalb in-natura, bandli interattivi u postijiet milqugħa mil-qilla tax-xemx biex il-ġnien jibqa' funzjonabbli anke fis-Sajf fejn normalment ma tantx jitgawda matul il-ġurnata.

Dan kollu se jsir fil-barriera biswit il-Kappella mmaniġjata mil-Parroċċa tal-Qrendi ta' Santa Katarina. Sit ta' aktar minn sebat-elef metru kwadru li ma kienx qed jintuża u issa se jsir post ta' rilassament. Verament nixtiequ ngħidu grazzi lil Project Green tal-inizjattiva biex minn post mitluq se jiġi wiehed ħaj għall-komunità u l-vizitaturi kollha. Għal aktar dettalji idhlu fuq <https://era.org.mt/wp-content/uploads/2024/02/Mqabba-Sensory-Park-PDS.pdf>

FANALI DEKORATTIVI

Il-Kunsill ibbenifika minn fondi tal-LESA għal Proġetti fil-Komunita' biex setgħu jitwaħħlu numru ta' fanali dekorattivi fil-lokal fosthom fi Triq Rokku Buhagiar. Dawn ġew jiswew €45,962.56 li 80% minnhom ġew mogħtija lura mil-LESA. Dan il-proġett ġie ferm apprezzat mir-residenti peress li l-fanali l-antiki kienu spiċċaw u bdiet tigrillhom ħsara bil-kuntrattur isib diffikulta' jsib jixtri l-partijiet mhux funzjonabbli.



MAGAZIN TAL-KUNSILL



F'għeluq is-sena 2025, il-Kunsill ippubblika magazin li juri ħidmet il-Kunsill Lokali tal-Qrendi. Din it-tieni edizzjoni ta' 'Qrendi - Lehen il-Kunsill Lokali tiegħek' għandha l-għan li tiddokumenta u tinforma lill-pubbliku b'dak kollu li jkun għaddej fil-qasam tal-infrastruttura per eżempju. Permezz ta' dan il-magazin residenti tal-Qrendi li m'għandhomx aċċess għall-Medja Soċjali, iħossuhom milħuqin ukoll.

KUNSILL LOKALI TAT-TFAL

Il-Kunsill ħa ħsieb ukoll biex ikollu Kunsill tat-Tfal. Fil-fatt għandna grupp imdaqqs tat-tfal li jiltaqaw darba fil-gimgha fiċ-Ċentru Pastoral tal-Qrendi fejn jiġu organizzati attivitajiet u taħditiet dwar suġġetti varji u ta' nteress.

KONKLUŻJONI

Il-Kunsill Lokali tal-Qrendi ser ikompli jsaħħaħ il-ħidma tiegħu fil-qasam tal-ġestjoni finanzjarja sabiex jiġi żgurat li r-rizorsi disponibbli jintużaw bl-aktar mod effiċjenti possibbli. Fis-snin li ġejjin, il-Kunsill ser ikompli jiffoka fuq ippjanar finanzjarju prudenti, monitoraġġ kontinwu tal-baġit u implimentazzjoni ta' proġetti li jindirizzaw il-ħtiġijiet tal-komunità.

Il-Kunsill jibqa' impenjat li jkompli jtejjeb il-livell tas-servizzi offruti lir-residenti tal-Qrendi, filwaqt li jippromwovi żvilupp sostenibbli u kwalità ta' ħajja aħjar għall-komunità kollha.

David M Schembri

Sindku

Rachel Aquilina

Segretarju Eżekuttiv